

نقد حدیث

(ضرورت و ماہیت : ایک تاریخی، تحقیقی، تنقیدی جائزہ)

ڈاکٹر خالد ظفر اللہ ☆

نقد حدیث سے مراد حدیث نبویؐ پیش آمدہ عبارت کے اصلیت و قطعیت کے لحاظ سے جانچ پڑتال کرنا کہ رسول اللہ ﷺ سے نسبت ہے یا نہیں۔ نیز یہ بات شان نبوت اور تعلیمات اسلام کے مطابق ہے یا نہیں؟ تاکہ شرح صدر سے مقبول ٹھہرا کر عمل پیرا ہوا جائے یا ایمان و عمل کی سلامتی کی خاطر مردود گردانتے ہوئے بالکل لائق التفات نہ سمجھا جائے۔

درج ذیل تین لحاظ سے نقد حدیث کا مطالعہ کیا جاسکتا ہے۔

۱۔ نقد بلحاظ ہیئت حدیث

۲۔ نقد بلحاظ تعداد روایہ حدیث

۳۔ نقد بلحاظ نفس مضمون

۱۔ نقد حدیث بلحاظ ہیئت حدیث

ہیئت حدیث سے مراد حدیث نبویؐ کی ظاہری شکل ہے جو کہ سند اور متن پر مشتمل ہوتی ہے۔
”سند پر نقد خارجی نقد اور متن پر نقد داخلی نقد“ (۱) کہلاتا ہے۔

۱۔ خارجی نقد (External Criticism)

خارجی نقد میں درج دو پہلو زیر بحث لائے جاتے ہیں۔

(۱) حدیث اگر بطور وجاہہ (۲) نقل کی جارہی ہے تو یہ حدیث جس تحریر، صحیفہ، کتاب یا مجموعہ سے نقل ہو رہی ہے مصنف سے اس کی نسبت کا یقینی ہونا معلوم کیا جاتا ہے

اگر صاحب کتاب کی نوک قلم سے نکل ہوئی تحریر مل جائے یا شاگردوں کی تحریر پر استاد کی تصدیقی مہر ثبت ہو یا پائے جانے والے قدیم نسخوں کی باہمی تقابل کے بعد یکساں ثابت ہو تو پھر یہ نسبت یقینی درجے کو پہنچ جاتی ہے۔ اور اس حدیث کی سند کو پرکھنا ایک مفید مطلب ہو سکتا ہے۔ ورنہ کتاب کی نسبت یقینی نہ ہونے پر اسی منقول حدیث کی سند کی پڑتال یعنی خارجی نقد کا باعث ہوگا۔

(۱۱) سند حدیث میں پائے جانے والے روایہ کی دینداری کے حوالے سے عدالت، حفظ و ضبط کے اعتبار

سے ثقاہت اور اتصال سند کو زیر بحث لایا جاتا ہے۔ اگر کسی قسم کا ضعف ثابت نہ ہو تو سند قابل اعتبار ورنہ ضعف کی بناء پر مردود ٹھہرتی ہے۔

(ب) داخلی نقد (Internal Criticism)

داخلی نقد میں ایجابی و سلبی ہر لحاظ سے عقلی و نقلی معیاروں پر متن حدیث کو پرکھا جاتا ہے۔ اگر ان معیاروں پر متن حدیث پورا اترے تو مقبول ورنہ مردود ٹھہرے گا۔ نقد حدیث کا یہ اندازہ بھی محدثین کے ہاں قدیم سے پایا جاتا ہے۔ داخلی نقد کی بات دور حاضر کے مجتہدین و مکرین حدیث کی پیش کردہ کوئی نئی علمی دریافت نہیں ہے۔ داخلی نقد کا تاریخی تسلسل پیش کرنا مقالہ ہذا کی غرض و غایت ہے۔

۲۔ نقد بلحاظ تعداد و رواۃ حدیث


رواۃ حدیث کی قلت و کثرت کے لحاظ سے حدیث کی دو بڑی اقسام بیدان کی جاتی ہیں۔

۱۔ اگر راویان حدیث کی ایسی کثرت ہو جن کا عقلاً جھوٹ پر اجتماع محال ہو تو ایسی حدیث ”حدیث متواتر“ کہلاتی ہے۔ اور کثرت رواۃ کے کذب و خطاء کے احتمال سے مبرا ہونے کی بناء پر حدیث متواتر بالا از تنقید ٹھہرائی جاتی ہے۔

(ب) اگر راویان حدیث کی تعداد محدود ہو اور عقلاً یا عاداتاً ان کا جھوٹ پر اتفاق ممکن ہو تو ایسی حدیث ”خبر واحد“ خبر واحد سند ایسا تھا نقد حدیث کا حدف ٹھہرتی ہے۔

۳۔ نقد بیان بلحاظ نفس مضمون

زیر بحث متن حدیث کو نبوی یا وضعی ہونے کے حوالے سے پرکھنا اور اس کے لئے سند و متن کے حوالے سے محدثین کی بیدان کردہ فنی اصولی بحثوں میں پڑے بغیر بعض ایسے عقلی و روایتی معیاروں پر پرکھنا جن سے ثابت ہو کہ آیا یہ متن واقعتاً حدیث رسول ﷺ ہو سکتا ہے یا نہیں؟ یہ نقد اوپر ذکر کردہ داخلی نقد ہی کی ایک شکل ہے۔ جس کے ساتھ خارجی نقد کا سلسلہ زیر بحث نہیں لایا جاتا۔



انتہائی باریک بینڈی اور دور اندیشی پر علوم الحدیث کا کثیر الانواع، مگر منظم و مرتب فن ایجاد کیا گیا ہے، درحقیقت یہ محدثین عظام حدیث کے لئے قائم کردہ اصول و ضوابط ہیں۔ علوم الحدیث کی سینکڑوں سے متجاوز انواع کا علم، ہزاروں متجاوز رواۃ حدیث کے احوال سے واقفیت، بے شمار کتب حدیث میں موجود متفرق متون حدیث پر گرفت رکھنے والے محدثین اپنے اپنے ادوار میں سند و متن حدیث پر نقد کر کے اس کے متعلق فیصلہ کر پاتے کہ آیا یہ واقعی حدیث نبوی ہے یا نہیں؟

آج ایسے قابل احترام و ذی شان محدثین تقریباً ”النادر کالمعدوم“ کے درجہ میں ہیں۔ لیکن ہر مسلمان کی زندگی کے ہر موڑ پر حدیث نبوی سے تعلق ضرور رہتا ہے۔ اس لئے بطور حدیث نبوی سامنے آنے والے عبارت کی حقیقت و حقانیت کے بارے میں قلبی اطمینان کا اولین و ہلہ میں ضرور خواہاں ہوتا ہے۔ خالص محدثانہ فنی بحثیں عوام کیا خواص کی بس کی بات نہیں (الامام شاء اللہ) کیونکہ حصول علم حدیث میں کمی اور عمل میں کبھی ظاہر و باہر ہے۔ اور یہ شکوہ آج کی بات نہیں، امام صفانی (۶۵۰ھ / ۱۲۵۲ء) بھی اپنے دور میں یہی گلہ کرتے نظر آتے ہیں۔ (۳)

حدیث نبوی کے بارے میں قدیم و جدید ہر دور کے مسلمان کی یہ خواہش ضرور رہی ہے کہ اس کے پاس چند ایسے درایتی معیار ہوں جن کی مدد سے سند و متن کی اصولی و فنی بحثوں میں پڑے بغیر حدیث کے بارے صحت و ضابطہ یا وضع کا فیصلہ کرنا ممکن ہو۔

امام ابن قیم (۷۵۱ھ / ۱۳۵۰ء) سے جب اس نوعیت کا سوال ہوا کہ آیا نقد سند کے بغیر محض متن پر غور فکر سے حدیث نبوی کی پہچان ممکن ہے؟ تو آپ نے نہ صرف ہاں میں جواب دیا بلکہ ”المنار المذیف“ نامی کتاب میں پچاس کے قریب درایتی معیاروں کی نشاندہی فرمادی۔ ان سے پہلے امام صفانی (۶۵۰ھ / ۱۲۵۲ء) اپنی ”موضوعات“ (۵) میں اور ان سے متقدم امام ابن جوزی (۵۹۷ھ / ۱۲۰۰ء) ”موضوعات“ (۶) میں ان کے بیشتر و جزو ثانی (۵۴۳ھ / ۱۱۴۸ء) نے ”کتاب الاباطیل والناکیر“ (۷) میں درایتی معیاروں پر نقد حدیث کی راہ اختیار کر چکے ہیں۔ عقلی و درایتی معیاروں پر نقد حدیث کا سلسلہ صحابہ کرام تک جا پہنچا ہے۔ صحابہ نہ صرف آپس میں بلکہ تحقیق و تصدیق حدیث کے لئے رسول ﷺ سے بھی پوچھا کرتے تھے۔ (۸) گویا کہ اس قسم کی خواہش یا کوشش نئی نہیں ہے اور نہ ہی حدیث نبوی سے انکار و فرار (اعاذنا اللہ منہ)

امت مسلمہ کا قابل فخر محسنین یعنی محدثین درایتی معیاروں کو صحت حدیث کی پرکھ کے لئے قدیم سے استعمال کرتے ہوئے نظر آتے ہیں۔ کیونکہ ان کے خیال میں صحیح حدیث نبوی پر ایک نور ہوتا ہے جسے نور نبوت کا عرفان رکھنے والا فوراً پہچان لیتا ہے کہ حدیث نبوی ہے۔ اور وضعی روایت پر ایک ظلمت چھائی

ہوتی ہے۔ اس تاریکی کی بنیاد پر ایسی عبارت کو نبی علیہ الصلوٰۃ والسلام کے نام پر جھوٹ قرار دیا جاسکتا ہے۔
 ثقہ تابعی ربیع بن خثیم (۶۳ھ / ۶۸۲ء) فرماتے ہیں ”ان من الحديث حديثا له ضوء كضوء النهار نعرفه به وان من الحديث حديثا له ظلمة كظلمة الليل نعرفه بها“ (۹) یعنی (حدیث نبوی میں) دن جیسی تابانی و درخشانی پائی جاتی ہے۔ جس کو آدمی پہچان لیتا ہے۔ بخلاف ازیں (حدیث موضوع میں) ظلمت شب جیسی ظلمت ہوتی ہے جو کسی سے پوشیدہ نہیں رہتی۔

خطیب بغدادی (۳۶۳ھ / ۱۰۷۰ء) منافی عقل روایات کی قبولیت سے انکاری ہیں اور ”الکفایہ“ میں لکھتے ہیں ”ولا يقبل خبر الواحد في منافاة حكم العقل“ (۱۰) اور ”تاریخ بغداد“ میں حضرت ابو بکر صدیقؓ کی فضیلت میں حدیث نقل کرنے کے بعد یوں دیتے ہیں ”لا یثبت هذا الحديث رجال اسنادہ کلہم ثقات“ (۱۱) یعنی اس سند کے سارے راوی ثقہ ہیں لیکن (پھر بھی) یہ حدیث ثابت نہیں۔ آپ ثقہ راویوں کی سند پر روایت کی صحت کو موقوف نہیں ٹھراتے گویا کچھ اور عقل و درایتی معیاروں کا بھی لحاظ کرتے ہیں۔

ابن عساکر (۵۷۱ھ / ۱۱۷۵ء) کے ہاں یہ فکریوں کا فرما ہے کہ وضاع کے ساتھ منسلک کردہ صحیح سند کی بنیاد اس روایت کو قبول کرنے کے لئے تیار نہیں ہیں۔ یہاں متن کا درایتی طور پر قابل قبول نہ ہونا عیاں ہے۔ جس بنیاد پر ابن عساکر کر رد عمل ظاہر و باہر ہے۔

”الحسن بن عبد الواحد القزوينی..... عن انس قال قال رسول الله صلى الله عليه وسلم خلق الورد الاحمر من عرق جبرئيل ليلة المعراج و خلق الورد الابيض من عرقى و خلق الورد الاصفر من عرق البرق..... وهذا حديث موضوع وضعه من لا علم له وركبه على هذا الاسناد الصحيح“ (۱۲)

ان جوزی (۵۹۷ھ / ۱۲۰۰ء) جو درایتی فکر کے علمبردار ہیں، بڑی وضاحت سے لکھتے ہیں ”الاترى انه لو اجتمع خلق من الثققات فاجروا ان الجمل قد دخل فى سم الخياط نفعتنا ثقتهم ولا اثر فى خبرهم“ لانهم اخبروا بمستحيل، فكل حديث رايته يخالف المعقول، اوينا قض الاصول، فاعلم انه موضوع فلا تتكلف اعتباره

واعلم انه يجئى فى كتابنا هذا من الاحاديث مالا يشك فى وضعيه غير انه لا يتعين لنا الواضع من الرواة وقد يتفق رجال الحديث كلهم ثقة والحديث موضوع.....“ (۱۳)

یعنی ثقہ رواۃ بھی اگر خلاف عقل یا مناقض اصول کوئی روایت پیدا کر لیں مثلاً اونٹ کا سوئی کے سوراخ میں داخل ہو جانا، تو وہ موضوع ہی ٹھہرے گی۔ ان کی ثقاہت کا کوئی اعتبار نہیں کیا جائے گا۔ علاوہ ازیں ایک بڑا جامع درایتی معیار یوں بیان کرتے ہیں کہ ”ان الحدیث المنکر یقشعر له جلد الطالب العلم منه [وینفخ] قلبه فی الغالب.... (۱۳) ناقابل قبول حدیث سے طالب حدیث کی جلد پر لرزہ طاری ہو جاتا ہے، اور دل زیادہ تر اس سے نفرت ہی کرتا ہے۔

علمائے اصول حدیث کے نامور نمائندہ امام بن الصلاح (۶۳۳ھ / ۱۲۳۵ء) نے اس فکر کو اصولی طور پر تسلیم کرتے ہوئے اپنی کتاب میں جگہ دی ہے ”فقد یفهمون الوضع من قرينة حال الراوی او المروی“ فقد وضعت احادیث طویلة یشهد بوضعه رکاکة الفاظها و معانیها“ (۱۵) کہ لفظی و معنوی رکاکت احادیث کے موضوع ہونے کی گواہی دیتی ہے اور اس رکاکت کا جاننا درایتی معیاروں سے ہی وابستہ ہے۔

ابن دقیق العید (۷۰۲ھ / ۱۳۰۲ء) درایتی ملکہ کے یوں اقراری ہیں ”واهل الحديث كثيراً ما بحكمون بذلك اعتبار امور ترجع الى المروى و الفاظ الحديث و حاصله يرجع الى انه حصلت لهم لكثرة محاولة الفاظ الرسول ﷺ ومالا يجوز ان يكون من الفاظه“ (۱۶)

اکثر مواقع پر حدیث کے موضوع ہونے کا فیصلہ ان امور کی بنیاد پر کیا جاتا ہے جو کہ روایت شدہ الفاظ حدیث سے متعلق ہیں۔ یعنی سند کی بجائے متن کو زیر بحث لا کر فیصلہ دینے کی فکر بھرت کار فرما نظر آتی ہے۔

امام ذہبی (۷۴۸ھ / ۱۳۴۷ء) کے بعض فیصلوں میں فکر نمایاں نظر آتی ہے۔ کیونکہ پاکیزگی سند کے باوجود حدیث کے بارے میں مطمئن نظر نہیں آتے اور کہتے ہیں ”و هو مع نظافة سنده منكر جدا فی نفسی منه شیئی“ (۱۷)

اور کبھی ”رواته ثقات و نكارتہ بیئنة“ (۱۸) کی شکل میں ثقہ راویوں پر مشتمل سند والے متن کو قبول نہیں کرتے ہیں۔

امام ابن قیم (۷۵۱ھ / ۱۳۵۰ء) نے نقد حدیث کی اس مہارت کا ذکر یوں کیا ہے۔ ”انما یعلم ذلك من تضلع فی معرفة السنن الصحیحة و اختلطت بلحمه و دمه و صار له ملكة و صار له اختصاص شدید بمعرفة السنن والا ثار و معرفة سيرة الرسول ﷺ و هديه فیما یا مربہ و ينهى عنه و يخبر عنه و يدعو اليه و يحبه

ویکریه ویشرعه لامه بحیث کانه مخالط له علیه الصلاة والسلام کو احد من اصحابه الکرام فمثّل هذا يعرف من احواله و هدیہ وکلامه وما يجوز ان یخبر به وما لا يجوز يعرفه غیره“ (۱۹)

ایسا شخص ان کو پہچان سکتا ہے جو سنن صحیحہ سے خوب واقف ہو۔ گویا وہ اس کے گوشت پوست میں داخل ہو چکی ہوں اور معرفت سنن میں اسے خصوصیات حاصل ہو چکی ہو۔ اور رسول اللہ ﷺ کی سیرت اور آپ کے اخلاق سے وہ پورا واقف ہو اور جانتا ہو کہ آپ کیا حکم دیتے ہیں اور کس بات سے روکتے ہیں اور آنحضرت ﷺ کے حالات سے اسے شدید تعلق ہو چکا ہو کہ گویا اسے صحابہ کرام رضوان اللہ اجمعین کی طرح آپ ﷺ سے مخالط حاصل ہو چکی ہو تو ایسا شخص آپ ﷺ کے احوال اور ادا و نواہی کی خوب پہچان کر سکتا ہے۔

اس ملکہ کی بناء پر اس کتب میں احادیث پر حکم لگاتے ہیں مثلاً من عشق ففعل فمات فهو شهید“ روایت نقل کرنے کے بعد ”زاد المعاد“ میں لکھتے ہیں ”فلو کان اسناد هذا الحديث كالشمس کان غلطاً وهما“ لکھتے ہیں۔ ”هذا الحديث لا یصح عن رسول الله ﷺ ولا يجوز ان یکون من کلامه“ (۲۰) اور ”روضة المجبین“ میں اسی حدیث کے بارے میں کہتے ہیں۔ ”وهذا حدیث باطل علی رسول الله ﷺ قطعاً لا یشبهه کلامه“ (۲۱)

ابن ملقن (۸۰۴ھ / ۱۴۰۱ء) بھی داخلی نقد کی مارت کے اقراری ہیں ”ثم نهضت الجهابذه بكثف عوارها“ و محو عا“ ولله الحمد“ (وجعل لهم ملکه يعرفون بها ذلك“ کما سئل بعضهم! کیف تعرفون ان الشیخ کذاب؟ فقال اذا روى، لاتأ کلو القرعة تذبحوها“ علمت انه کذب“ (۲۲)

امام بلقینی (۸۰۵ھ / ۱۴۰۳ء) داخلی نقد کی صلاحیت کو بڑی عملی عمدہ مثال سے سمجھتے ہیں ”ان انساناً لو خدم انساناً سنین“ و عرف ما یحب وما یکره“ فجاء انسان ادعی انه یکره شیئاً یعلم ذلك انه یحبه“ فبمجرد سماعه الی تکذیب من قال انه یکره“ (۲۳)

ابوالحسن علی الحنبلی (۸۳۷ھ / ۱۴۳۳ء) (۲۴) کے حوالے سے یہ بھیہت یوں نقل کی گئی ہے۔

”قال ابو الحسن علی بن عروۃ الحنبلی فی ”الکواکب“: (۲۵)

فصل: القلب اذا کان نظیفاً زاکیاً“ کان له تمییز بین الحق و الباطل، والصدق و الکذب، والهدی والضلال“ ولا سیما اذا کان قد حصل له اضاءة و ذوق من النور النبوی“ فانه حیثئذ تظہر له خیایا

الامور، ودسائس الاشياء، والصحيح من السستيم ولوركب على متن الفاظ موضوعه على الرسول اسناد صحيح او على متن صحيح اسناد ضعيف لميز ذلك وعرفه وذاق طعمه ميز بين غثه وسمينه وصحيحه وسقيمه فان الفاظ الرسول لا تخفى على عقل ذاقها، ولهذا قال النبي ﷺ اتقوا فراسة المثلث من، فانه ينظر بنور الله“ (۲۶)

امام سخاوی (۹۰۲ھ / ۱۴۹۶ء) نے ابن دقیق العید کی عبارت بعید نقل کر کے ثابت کر دیا ہے کہ وہ بھی اس فکر کے قائل ہیں (۲۷)

امام سیوطی (۹۱۱ھ / ۱۵۰۵ء) بھی رقم طراز ہیں کہ صحیح سند کے باوجود حدیث ضعیف یا ذکمی ہو سکتی ہے۔ صحیح سند کے باوجود حدیث کو باعث تنقید ٹھہرانا داخلی نقد کی سوچ کا ہی نتیجہ ہے۔ ان کے الفاظ ہیں ”و کثیر اما یکون الحدیث ضعیفا او واهیا والا اسناد صحیح مرکب علیہ“ (۲۸)

ابن عراق الکفانی (۹۶۳ھ / ۱۵۵۶ء) کے ہاں یہ فکر ”تذریہ الشریعة“ میں درج ذیل الفاظ میں دیکھی جاسکتی ہے۔ ”ومنها قرینة فی المروی لمخالفتہ لمقتضی العقل بحیث لا تقبل التناویل ویلتحق به ما یدفعه الحسن و المشاهدة او العادة“ (۲۹)

علامہ عبدالحی لکھنوی (۱۳۰۳ھ / ۱۸۸۶ء) کے ہاں عقلی معیار پر احادیث کو پرکھنا اور اس معیار پر پوری نہ اترنے والی احادیث کو رد کرنے کی فکر موجود ہے اور اپنی تائید میں ابن جوزی کا قول نقل کرتے ہیں۔ ”لا یجوز ان یرد الشرع بما ینافی مقتضی العقل“ ولذا قال ابن الجوزی: کل حدیث رایته تخالفه العقول..... (۳۰)

علامہ قاسمی (۱۳۳۲ھ / ۱۹۱۴ء) پاکیزہ دل کے لئے داخلی نقد کے صاحب ملکہ ہونے کے علاوہ فرماتے ہیں کلام رسول میں جلالت اور شوکت ہے جو دوسرے لوگوں کو نصیب نہیں ”کلام الرسول ﷺ علیہ الجلالۃ“ وفيه فحولة لیست لغيره من الناس“ (۳۱)

داخلی نقد کے لئے بنیادی معیاری فرق کو مزید واضح کرتے ہیں کہ ”وقد فرق الله بین الحق والباطل باهل النور والایمان والنقد العارفين بالنقل“ والذائقین کلام الرسول بالعقل“ (۳۲)

”المغنی عن الحفظ والکتاب“ کے مقدمہ میں محمد خضر التونسی نے داخلی نقد حدیث کے لئے محدثین کی توثیق یوں کی ہے۔ ”لم یقف العلماء عند نقد الحدیث من قدر اعتراف

حیث سندہ، بل تعدوا الی النظر فی متنہ، فقضوا علی کثیر من الاحادیث
بالوضع، وان کان سندہ سالما اذا وجدوا فی متونها عللا تقضی بعدم
قبولها“ (۳۳)

صدیوں پر محیط تاریخی علوم حدیث میں سے صدی وار چند ایک حوالہ جات داخلی نقد حدیث کی
فکر کا تاریخی تسلسل ثابت کرنے کے لئے کافی ہیں۔ نیز اس سے محدثین پر مبنی بد جہالت اعتراض کا رد
بھی عیاں ہوتا ہے کہ محدثین کے ہاں عقل و درایتی معیار نہیں پائے جاتے ”انہوں نے زیادہ زور سند کی
چھان بین پر رکھا ہے۔ متن حدیث کی طرف توجہ نہیں دی ہے“ (۳۴) روایت حدیث میں محدثین نے
عقل کو ذرا سا بھی روا نہیں رکھا۔ بس نقل پہ نقل بلکہ مکھی پہ مکھی مارتے چلے گئے ہیں۔ حالانکہ یہ عقل
محدثین کا ہی کمال ہے کہ حدیث نبوی کے نام پر سامنے والے اصلی ہیرے جواہرات اور وضعی خنزف
ریزوں کو داخلی معیار کے کڑے اصولوں پر پرکھ کر دودھ کا دودھ اور پانی کا پانی کر دیا۔ اور آج حدیث
نبوی کے نام پر ایک جھوٹی یا مشکوک بات ایسی نہیں جس کی آپ کی طرف نسبت کی اصلیت کھول کر سامنے نہ
رکھی جا چکی ہو جھوٹ کے لئے کتب موضوع احادیث اور مشکوک کے بارے شروحات حدیث کی تفصیلی
فہرست اس کا بین ثبوت ہے۔ موضوع احادیث کے بارے میں لکھی گئی کتب میں رد زیادہ تر درایتی
معیاروں پر ہی کیا گیا ہے۔

صحیح حدیث نبوی چونکہ دین ہے (۳۵) اس لیے محدثین نے شک و شبہ سے پاک احادیث امت
تک پہنچانے کی غرض سے داخلی نقد کے علاوہ خارجی نقد کی غرض سے سند حدیث کے حوالے سے تنقید کا
Scientific System قائم کیا تاکہ بھرپور یقین حاصل ہو۔

سند اور اس پر نقد کی ضرورت کا احساس بھی عقل محدثین کا ہی کمال ہے۔ کیونکہ ہر حدیث نبوی
تو صحیح بات ہے لیکن ہر صحیح بات حدیث نبوی نہیں ہو سکی۔ اگر اس کا معیار مانا جاتا تو فزکس، کیمسٹری،
ریاضی کے اصول و قوانین کے علاوہ دنیا کی ہزار ہا صحیح باتیں حدیث ٹھہرتیں۔ اس لئے صحیح بات کے ساتھ
بعض محدثین کے نزدیک سند کی شرط لازمی ٹھہرانا بھی عقل کا ہی تقاضا تھا۔

سند سے قطع نظر کرتے ہوئے صرف عقل کو ہی اگر معیار ٹھہرایا جاتا تو بہت سی موضوع احادیث
عین عقل کے مطابق ہونے کے باطن صحیح ٹھہر سکتی تھیں۔ لیکن محدثین نے ہر روایت کے راویوں کا جائزہ
لیتا بھی ضروری سمجھا اور جھوٹے لوگوں کی عقل کے مطابق، اسلام کی روح کی آئینہ دار اور بظاہر صحیح
حدیث کو بھی راویوں کے کذب کی بناء پر موضوع و مردود ٹھہرایا۔ علم الاسناد کی عقلی ضرورت کا ہر وقت
احساس اور اہمیت کا اندازہ کرتے ہوئے اس کی ایجاد و وضع اور زیر بحث لانے پر عظمت محدثین کا جس
قدر اعتراف کیا جائے کم ہوگا (۳۶)۔

سند حدیث کا عام طور پر سراسر نقلی کاوش سمجھا جاتا ہے۔ حالانکہ صحیح حدیث کی شرائط کا عقل و خرد سے جائزہ لیا جائے تو محدثین کے ہاں عقل کے وسیع دخل پر حیرت ہوتی ہے۔ صحیح حدیث کی شرائط میں سے عدل و ضبط کی پرکھ، تجربہ اور شہادت یعنی عقل و نقل پر مبنی ہے۔ اتصال سند کی شرط نقل کی متقاضی ہے عدم شدوذ کی شرط نقلی اور اجتہادی یعنی عقلی ہے۔ عدم علت کی شرط اجتہادی یعنی عقلی ہے۔ صرف ان شرائط کا ہی انتخاب بھی عقلی و اجتہادی اور یہ شرائط بھی عقلی و اجتہادی ہیں۔ پھر بھی کہا جاتا ہے کہ محدثین کو عقل سے کیا واسطہ..... اللہ ایسی نام نہاد عقل کو عقل محدثین کا عشر عشر ہی نصیب فرمائے تا کہ عقل کے نام پر بے عقلی کی باتیں نہ کی جائیں اور بعض احادیث کو عقل کے نام پر رد نہ کیا جائے۔ علم حدیث سے نااہل اور عقل سلیم کی نعت سے محروم لوگ اکثر یہ مشغلہ اپناتے نظر آتے ہیں۔ ایسے نام نہاد اہل علم کو امام ابن خزیمہ (۳۱۱ھ / ۹۲۲ء) کا تیسری چوتھی صدی سے چیلنج موجود ہے۔ کہ رسول اللہ ﷺ سے صحیح سند سے مروی لیکن باہم معارض کوئی سی دو احادیث نہیں جانتا ہوں۔ اگر کوئی شخص اسی دو احادیث جانتا ہو تولائے۔ ان کے درمیان تالیف (تعارض دور) کرتا ہوں“ (۳۷)۔

امام شافعی (۲۰۴ / ۱۰۱۵ء) کی ”اختلاف الحدیث“ ابن قتیبہ (۶۷۶ھ / ۸۸۹ء) کی ”تاویل مختلف الحدیث“ ابو جعفر طحاوی (۳۲۱ھ / ۹۳۳ء) کی ”مشکل الآثار“ اور ابو بحر محمد بن الحسن بن فورک (۲۰۶ھ / ۱۰۱۵ء) کی ”مشکل الحدیث“ اس فن پر عمدہ کتب ہیں۔ اور ایسے عقلیت زدہ سکارز کی بھلائی کا وافر مواد رکھتی ہیں۔

کج عقلی کا شکار ہو کر احادیث کو رد کرنے کی بجائے صدیوں سے مسلمہ ارباب علم و فضل اور اہل عقل و خرد کی تسلیم کردہ روایات کو تسلیم کر لینا عقل کی بات ہے یا رد کرنا عقل کی بات ہے؟ عقل کے دعویداروں کو اس عقلی معیار پر بھی سوچنا چاہیے۔ شاید یہ عقلی معیار عقل میں جگہ پا جائے تو رد حدیث کے فتنہ سے بچ جائیں۔

سچ کا اہتمام اور اس پر نقد یعنی خارجی نقد کا منظم سلسلہ سامنے لانے کے باوجود حدیث کی پرکھ میں اس کی حیثیت اضافی تھی کیونکہ صرف متن کی پرکھ یعنی داخلی نقد کا معیار بھی حدیث کی جانچ پڑتال کے لئے کافی تھا۔ اسی لئے متن کی صحت اور سند کی صحت کو لازم و ملزوم نہیں ٹھرایا گیا۔ جیسا کہ ”صحة الاسناد لا تقتضى صحة المتن“ کا اصول محدثین کے ہاں مسلم ہے۔ علامہ صنعانی نے ”توضیح الافکار“ میں تفصیلی بحث کے بعد بیان کیا ہے کہ ”والحاصل انه لا تلازم بین الاسناد والمتن اذ قد يصح السند او يحسن لا يستجماع شرائطهما ولا يصح المتن لشذوذ او علة وقد لا يصح السند و يصح المتن من طريق اخرى“ (۳۸) حاصل کلام یہ ہے کہ سند اور متن میں تلازم نہیں ہے۔ کبھی سند شرائط صحت کے اجتماع کی بناء

پر صحیح یا حسن ہو سکتی ہے۔ جبکہ متن علت و شد و ذی بذاء پر صحیح نہیں ہو سکتا۔ اور اسی طرح کبھی سند صحیح نہیں ہو سکتی لیکن متن دوسری روایت (دوسرے طریق) سے صحیح ہو سکتا ہے۔

امام ابن جوزی نے واضح اور دونوں انداز میں فیملہ سنا دیا ہے۔ ”قد یکون الاسناد

کلامہ ثقات و یکون الحدیث موضوعاً“ (۳۹)

امام حاکم ایک حدیث کے رواۃ کے بارے لکھتے ہیں ”هذا حدیث رواہ آئمة ثقات“

لیکن طرق کی ساری بحث کے بعد لکھتے ہیں۔ ”فاذا الحدیث موضوع“ (۴۰)

مذکورہ بالا بحث سے محدثین کے ہاں داخلی نقد کی اہمیت نکھر کر سامنے آ جاتی ہے۔ کہ وہ خارجی نقد کے ساتھ صحت حدیث کو مشروط نہیں ٹھہراتے۔ بلکہ یہ نقد تو بطور تائید و تاکید ساتھ رکھا ہے۔ امام بخاری، مسلم و دیگر محدثین کے ہاں بھی یہ اصول کار فرما ہے ان کا اپنی کتابوں میں مخالف متن کی حامل روایات کا نقل کرنا (۴۱) اسی قبیل سے نظر آتا ہے۔ دونوں روایتوں کی اسناد صحیح قرار دی جاتی ہیں لیکن ایک روایت کا متن قبول اور دوسری روایت شاذ، مقلوب، المعدن، مدرج، مضطرب اور معلل جیسی اصطلاحات کے ساتھ ضعیف قرار دے کر حدیث مردود کے زمرے میں داخل کر دی جاتی ہے حقیقت حال یہی ہے کہ دونوں سندیں صحیح ہونے پر بھی صرف ایک صحیح سند سے متن قبول اور دوسری سے مرجوح قرار دیا جاتا ہے۔ اب جس متن کو مرجوح قرار دیا جا رہا ہے اس کی سند تو صحیح ہے۔ لیکن متن قبول نہیں یعنی سند صحیح ہونے کے باوجود متن ناقابل ہونا ایسے آئمۃ المحدثین کے ہاں بھی موجود ہے۔ اگرچہ واضح الفاظ میں یہ درایتی اندازیاں تسلیم نہیں کیا گیا ہے۔

دوسری طرف بھئی ایسی تعلیقات بخاری ہیں، جن کا متن امام بخاری کے نزدیک صحیح ہے

سند صحیح نہ ہونے کی وجہ سے صرف تعلیقاً ذکر کر دیا ہے۔ اور کسی دوسرے مقام پر ان کو سند ایما موصولاً ذکر نہیں کیا ہے۔ گویا متن حدیث سند صحیح کے بغیر بھی صحیح ہو سکتا ہے۔ اور سند کے بغیر متن کو یوں صحیح قرار دینا داخلی نقد کی بنیاد پر ممکن ہے۔

”فقہ البخاری فی تراجم ابوابہ“ پر تو سبھی کو فخر ہے۔ لیکن تعلیقات میں پائی

جانے والی اس فکر کو کھلے دل سے تسلیم کرنے والے بھی کہیں پائے جاتے ہیں؟ کاش آج عام مسلمانوں کے ساتھ ساتھ اہل علم و فضل کو فراست و بصیرت بخاری حاصل ہو اور اس فکر کو بدوئے کار لاتے ہوئے پھر سے کوئی امام بخاری سی خدمت حدیث سرانجام دے۔ جو کہ آج کے مسلمان کی دلی خواہش کے مطابق درایتی معیاروں پر احادیث کی صحت کو ثابت کر کے سامنے لائی جائے۔

محدثین کی طرح حدیث نبوی کی ضرورت و اہمیت کو محسوس کرنے والوں کا فریضہ ہے کہ محدثین کے ہاں سے اس فکر اور اصول کے معیاروں کو لے کر آگے بڑھیں اور دور حاضر کے حدیث نبوی

کے بارے میں عقلی شکوک و شبہات، اعتراضات اور الزامات کا سامنا کریں۔ اسنادی معیار کے ساتھ درایتی معیار پر دور حاضر کے مسائل کے حل کی غرض سے قائم کردہ عنوانات کے تحت تیار کردہ احادیث کے مجموعے لوگوں تک پہنچائیں۔ تاکہ وہ پیدا شدہ عقلی و فکری الجھنوں سے نجات پا کر حدیث نبوی کو انشراح صدر سے قبول کر پائیں۔

اس سے محدثین کرام کی اسناد کے حوالے سے کردہ ناقابل تردید کوششوں کا انکار یا بعض مخصوص لوگوں کی طرح تنقیص مطلوب نہیں اس کے برعکس درایتی پہلو پر ان کی کوششوں کا اعتراف و اقرار اور انہیں مزید اجاگر کرنا مقصود ہے نیز محمد الصباغ کے الفاظ میں یہ ان لوگوں پر زبردست رد ہے جو یہ دعویٰ کرتے ہیں کہ محدثین عظام کو نقد متن کی ذرا خبر نہ تھی ”وانہا لا یبلغ رد علی اولئک الذین یدعون ان علماً الحدیث لم یعرفوا ان نقد المتن ابدا“ (۴۲)

مزید برآں ایسے معیاروں پر تنقید حدیث کی بات سنتے ہی اسے انکار حدیث پر محمول نہ کیا جائے۔ بلکہ لوگوں کو عقلی، فکری اور تاریخی طور پر آگاہ کیا جائے کہ محدثین نے اس پہلو کو قطعاً نظر انداز نہیں کیا تھا اس کی ضرورت و اہمیت کی بذاء پر اسے اولیت دی تھی۔ آج جو درایتی معیاروں اور داخلی نقد کے مہاترے انکار حدیث اور تنقیص محدثین کی راہ اختیار کی جاتی ہے۔ یہ تاریخی بے خبری اور حدیث نبوی سے دوری کی بذاء پر ہے۔ حقیقت اس کے بالکل برعکس ہے کیونکہ صدیوں بیشتر محدثین کے ہاں سب کچھ موجود ہے۔“ (۴۳) آج کے مجتہدین اور منکرین حدیث کے باوجود مولد زبیر (۴۴) اور پھر کچھ اس کے اگلے ہوئے نوالے کو چبانے والے ناستون وایت (۴۵) گلیوم (۴۶) احمد امین مصری (۴۷) اور بر صغیر میں ان کے پیروکاروں کی یہ نئی علمی دریافت نہیں ہے اس حقیقت سے بھی آگاہ رہنا چاہیے کہ آج درایتی معیاروں کے حوالے سے جن صحیح احادیث کو رد کیا جاتا ہے محدثین کرام ان میں سے ہر حدیث کی الگ سے درایتی معیاروں پر قابل قبول تشریح و توضیح کر چکے ہیں۔ اور یہ ایک بھی ایسی متنازعہ حدیث نہیں ہے جس کی عقلی معیاروں پر قبولیت کا سامان تشریحات محدثین میں نہ پایا جاتا ہو۔ تحصیل علم حدیث اور مطالعہ کتب اسلاف کی بجائے علمی رسوخ اور عقلی فراست کی کمی کا ازالہ انکار و فرار کی آسان راہ میں تلاش فکرنا، شعار ایمانی یا شیوہ مردانگی نہیں ہے۔

محدثین کے ہاں داخلی نقد اور درایتی ملکہ کے تاریخی ثبوت سے ہر کس و تا کس کے لئے اس مہارت کی راہ نکالنا۔ گنجائش پیدا کرنا طفلانہ ذہنیت یا بدجگانہ سوچ ہوگی ہر فن میں ماہر ہی متعلقہ مہارت کا اہل ہوتا ہے۔ اسی طرح حدیث نبوی کی جانچ پڑتال اور پرکھ کے لئے درایتی بصیرت بھی حدیث نبوی سے گہری واقفیت اور انتہائی شغف والے کا نصیب ہے۔ جیسا کہ ڈاکٹر لقمان سلفی ہے۔

”ولیکن هذه المکانة العظمی لم یکن اہلاً لہا کل من تطفل علی

مائدة الحديث ولا يسلم قول كل من هب ودب' لان هذا الدرب خطير
والامر جسيم' فلا يمسح لكل مدع ان ينتقد الاحاديث ويصنع اشارات
الوضع على احاديث من دون ان يخالف هذا الفن لحمه ودمه" (۴۸)

اس عقل مارت اور درایتی بھرت کے حصول پر حدیث ابی اسید الساعدی سے گنجائش ملتی ہے۔
"قال عليه الصلاة والسلام: اذا سمعتم الحديث تعرفه قلوبكم و
تليين له اشعاركم و ابشاركم وترون انه منكم قريب فاننا اولاكم به' واذا
سمعتم الحديث عنى تنكره قلوبكم و تنفر منها اشعاركم' و ابشاركم
وترون انه منكم بعيد' فاننا ابعدكم منه" (۴۹)

اور اسی مناسبت سے ایک اور حدیث ہے "ما حدثتم منى مما تنكرونه فلا
تاخذوا به فاني لا اقول المنكر ولست من اهله" (۵۰)

تاہم اس ملکہ کے حصول کے بعد حدیث کی فوری پہچان ممکن ہے' جیسا کہ امام بن قیم بطریق
اولیں قرنی دعائیہ کلمات نقل کرنے کے بعد مختلف طرق بیان کرتے ہیں اور آخر میں یوں رقم طراز ہیں
وهذا امثاله' مما لا يرتاب من له ادنى معرفة بالرسول ﷺ وكلامه انه
موضوع مختلف وافك مفري عليه" (۵۱) کیونکہ ان کے بقول "الاحاديث
موضوعة عليه ظلمة و ركازة و مجازفات باردة تنادى على وضعها و
اختلاقها على رسول الله ﷺ" (۵۲)

"اصول منهج النقد" کے مصنف کے نزدیک "لان الحديث النبوي ﷺ
اشراقا و نورا فكل كلام خرج من جودة الفصاحة و بلاغة المعنى و جزالة
اللفظ و حسن البيان فليس من مقولة عليه السلام" (۵۳)

ابن جوزی کی عقل و درایتی پہچان کے حوالے سے سب سے خوبصورت' مبنی بر حقیقت اور
جامع بات دھراتے ہوئے تحقیق ہذا کو سمیٹا جا رہا ہے کہ ہر وہ حدیث جو عقل سلیم کو منافی اور اصول دینیہ
کے تناقص نظر آئے جان لیں کہ یہ من گھڑت ہے۔ اور اس پر اعتبار کرنے کا تکلف بھی نہ کریں۔

"فكل حديث رأيت يخالف المعقول او يناقض للاصول فاعلم
انه موضوع فلا تتكلف اعتباره" (۵۴)

© rasailojaraid.com

- (۱۷) الذہبی، ابو عبد اللہ محمد بن احمد بن عثمان، میزان اعتماد فی نقد الرجال، (دار احیاء الکتب العربیہ، ۱۳۸۲ھ / ۱۹۶۳ء)، ج ۲، ص ۲۱۳
- (۱۸) الذہبی، میزان،، ج ۱، ص ۱۲۶
- (۱۹) ابن قیم، المنار الذیف، ص ۴۴
- (۲۰) ابن قیم، زاد المعاد، (المطبعة العربیہ، ؟)، ج ۳، ص ۱۵۴
- (۲۱) ابن قیم، روضہ المحبین و نزہۃ الشائقین، (دار لکتاب العربی بیروت، ۱۴۰۷ھ / ۱۹۸۷ء) تحقیق و تعلیق: الدكتور سید الجمیل، ص ۱۹۳، ۱۹۴
- (۲۲) ابن الملقن، سراج الدین عمر بن علی بن احمد الانصاری، المقنع فی علوم الحدیث، (دار فواز للترجمہ الملکت العربیہ السعودیہ، الاحساء، ۱۴۱۳ھ / ۱۹۹۲ء، تحقیق ودراستہ: عبد اللہ بن یوسف الجریج)، ج ۱، ص ۲۳۹
- (۲۳) البلقینی، عمر بن ارسلان بن نصیر بن صالح الکتانی، حاشیہ الاصطلاح مع مقدمہ ابن الصلاح، (مطبعة دار لکتاب، ۱۹۷۳ء توثیق و تحقیق: د. عائشہ عبدالرحمن (ہدیت الشاطی)، ص ۲۱۵۔
- (۲۴) ابوالحسن علی بن الحسین بن عروۃ المرقی ثم الدمشقی الحنبلی (۸۳۷ھ / ۱۴۳۳ء) کے بارے دیکھیے: شمس الدین محمد بن عبدالرحمن السخاوی، الضوء الاعم لاهل القرینۃ التاسع، (دار مکتبہ الحیاء بیروت، ؟)، ج ۵، ۲۱۳-۲۱۵ (نمبر ۷۲۱): خیر الدین الزرکلی، الاعلام، (دار العلم للملایین بیروت، ۱۹۷۹ء) ص ۲۸۱: ایضاً المکذون میں تاریخ وفات ۱۱۱۲ھ درج ہے جو کہ غلط ہے۔
- (۲۵) الکواکب الدراری فی ترتیب مسند الامام احمد علی ابواب البخاری، دیکھیے: اسماعیل پاشا بغدادی، ایضاً المکذون فی الذیل علی کشف الظنون عن اسامی الکتب والفنون، (مکتبہ المثنوی بغداد، ؟)، ج ۲، ص ۳۹۰
- (۲۶) قاسمی، محمد جمال الدین، قواعد الحدیث من فنون مصطلح الحدیث، (دار لکتاب العلمی بیروت، ۱۳۹۹ھ / ۱۹۷۹ء، الطبعة الاولی) ص ۱۶۵
- (۲۷) السخاوی، شمس الدین محمد بن عبدالرحمن، فتح المغیث شرح الفیہ الحدیث، (دار لکتاب العلمی بیروت، ۱۴۰۳ھ / ۱۹۸۳ء)، ج ۱، ص ۲۸۶
- (۲۸) امام سیوطی، تدریب الراوی، (دار نشر الکتب الاسلامیہ لاہور، ؟)، ج ۱، ص ۱۳۸
- (۲۹) ابن عراق، ابوالحسن علی بن محمد الکتانی، تنزیہ الشریعۃ الرفوعہ عن الاحادیث الشذیعیۃ

- الموضوع: (دار الكتب العلمية سیرت ۱۴۰۱ھ / ۱۹۸۱ء) ج ۱، ص ۷
- (۳۰) ابو الحسنات محمد عبدالحی المکھنوی، ظفر الامانی فی مختصر المحرجانی، (الجامعة الاسلامیة اعظم گڑھ، ۱۴۱ھ / ۱۹۹۵ء حققت وخرج نصوصه وعلق علیہ: الدكتور تقی الدین الندوی) ص ۲۲۲
- (۳۱) قاسمی۔ قواعد التحدیث، ص ۱۶۷
- (۳۲) قاسمی، قواعد التحدیث، ص ۱۶۸
- (۳۳) ابو حفص عمر بن بدر المرصلی، المغنی عن الحفظ والکتابة، (قاہرہ ۱۳۲۲ھ) ص ۱۰، مقدمہ از محمد خضر تونسلی

The Oxford Encyclopedia of the Modern Islamic World (۳۴)

(U.S.A., 1995) Vol.2 p.86

- (۳۵) ”ان هذا الحديث دين“ محمد بن سيرين کے اس قول کے لئے دیکھیے: خلدون الاحدب، اسباب اختلاف الحديث۔ (الدار السعديہ جدہ ۱۴۰۷ھ / ۱۹۸۷ء) ج ۱، ص ۲۳
- (۳۶) عبد الفتاح ابو غدة کی ”الاسناد من الدين“ کا تفصیلی مطالعہ اس موضوع پر باعث الطمینان رہے گا
- (۳۷) ابن قتیبہ، تادیل مختلف الحديث، (انقرہ ۱۹۸۹ء) ص ۲۵ (ترکی ترجمہ)
- (۳۸) الصنعانی، محمد بن اسماعیل الامیر، توضیح الافکار، (دار الاحیاء التراث العربی بیروت ۱۴۱۶ھ)، ج ۱، ص ۲۳۳: مزید دیکھیے: الدكتور سفر عزم اللہ، مقابیل نقد متون السنة، (الریاض ۱۴۰۳ھ / ۱۹۸۳ء) ص ۲۳۷-۲۵۲
- (۳۹) ابن جوزی، موضوعات، ج ۱، ص ۹۹
- (۴۰) امام حاکم، علوم الحديث (مدینہ منورہ ۱۳۹۷ھ / ۱۹۷۷ء) ص ۱۱۹-۱۲۰
- (۴۱) صحیح بخاری، کتاب البیوع باب شراء الدواب والحمير (... باوقية) کتاب الشروط باب اذا شرط البائع (... باوقية)، صحیح مسلم، کتاب الحج باب استحباب دخول الكعبة للحجاج وغيره، والصلاة فيها والدعاء في نواحيها كلها (... ثم صلى)، (... فدعا ولم يصل)، صحیح مسلم، کتاب الجهاد والسير باب المبادرة بالغرور.... (... ان لا يصلين احد الظهرا الا في بنى قريظة....) صحیح البخاری، کتاب المغازی، باب رجوع النبي من الاحزاب... (العصر...)

(۴۲) ملا علی قاری، الموضوعات الکبریٰ، (المکتبة الاثریہ، سانگھیل؟) ص ۱۱، مقدمہ از محمد الصباغ

- (۳۳) الدكتور فاروق حماد، 'منهج الاسلاي في الجرح والتعديل' (لرباط ۱۴۰۹ھ / ۱۹۸۹ء)، ص ۳۸۰: الدكتور نور الدين عتر، 'منهج النقد في علوم الحديث' (دار الفکر؟) ص ۳۴۲
- (۳۴) گولڈزیمر کی زہریلی سوچ اور تحقیقی کوتاہی کے لئے دیکھیے: الدكتور محمد طاہر الجوابی۔
- جهود الحديث في نقد متن الحديث النبوي الشريف' (تونس ۱۹۹۱ء) ص ۳۵۰-۳۵۳
- (۳۵) الدكتور محمد عجاج الخطيب، 'السنة قبل التدوين' (دار الفکر بيروت ۱۴۱۴ھ / ۱۹۹۳ء) ص ۲۵۳-۲۵۵
- (۳۶) Alfred Guilaunm, The Tradition of Islam, (Oxford 1924) p.80 الدكتور شرف الدين علي الراعي، 'مصطلح الحديث واثره على الدرس اللغوي عند العرب' (دار النهضة العربية بيروت ۱۹۸۳ء) ص ۱۸۸
- (۳۷) الجوابی، 'جهود الحديث' --- ص ۳۵۱-۳۵۳ مرتب: سيد صباح الدين عبد الرحمن، 'اسلام اور مستشرقين' (دار المصنفين اعظم گڑھ ۱۴۰۶ھ / ۱۹۸۶ء) ج ۲ ص ۲۵۲-۲۶۱ (مقالہ: علم حديث اور مستشرقين اذًا كز قتي الدين البندوي)
- (۳۸) الدكتور محمد لقمان السلفي، 'اهتمام الحديث بنقد الحديث سند او قنات' (الرياض ۱۴۰۷ھ / ۱۹۸۷ء) ص ۳۹۳
- (۳۹) سند احمد ج ۳ ص ۳۹۷ عن ابي السید الساعدي: علامہ البانی سلسلہ احادیث الصحیحہ ج ۲ ص ۳۶۹-۳۷۰
- (۵۰) ابن عراق، 'تنزیہ الشریعہ' ص ۷
- (۵۱) ابن قیم، 'النار المذیفة' ص ۳۵
- (۵۲) ابن قیم، 'النار المذیفة' ص ۵۰
- (۵۳) عصام احمد البشير، 'اصول منج النقد عند اهل الحديث' (بيروت ۱۴۱۲ھ / ۱۹۹۲ء) ص ۹۷
- (۵۴) ابن جوزي، 'مكتاب الموضوعات' ج ۱ ص ۱۰۶